

California Qhov Kev Tuav Pov Hwm Kev Poob Hauj Lwm (Unemployment Insurance) thiab Koj Cov Cai Thov Siv Koj Hom Lus

Yog tias koj muaj cai tsim nyog tau txais kev tuav pov hwm kev poob hauj lwm (Unemployment Insurance, UI) hauv lav California thiab ib txwm siv hom lus uas tsis yog Lus Askiv, ces koj yuav tsum paub txog cov kev pab cuam txhais lus tshiab thiab cov uas twb yeej muaj lawm nyob rau ntawm Feem Hauj Lwm Saib Xyuas Kev Txhim Kho Kev Ua Hauj Lwm (Employment Development Department, EDD), uas yog tus tuav tswj UI cov nyiaj pab.

Koj muaj cai tau txais kev pab cuam txhais lus los ntawm EDD kom koj tuaj yeem nkag tau mus tsib koj qhov nyiaj UI thiab tau txais kev them nyiaj ncaj qha. Koj yuav tsum tsis txhob ntiav ib tug neeg twg los ua tus tsib qhov nyiaj UI rau koj. Kev siv lwm tus neeg txoj kev pab cuam yuav tsis ua rau kom tau txais kev them nyiaj sai dua qub tuaj thiab tuaj yeem ua rau koj muaj kev pheej hmoo uas yuav raug dag ntxias.

Thaum koj los tsib qhov nyiaj UI, koj muaj cai los mus:

- Thov thiab tau txais kev pab cuam ua hom lus uas koj xav tau thaum koj sib txuas lus nrog EDD cov neeg ua hauj lwm hauv kev hu xov tooj los sis kev sib tham tim ntsej tim muag, los ntawm cov neeg ua hauj lwm uas paub hais ntau hom lus los sis tus kws txhais lus tshaj lij.
 - Hu rau 1-800-300-5616 thiab thov kev txhais lus ua hom lus uas koj xav tau.
- Yog tias tsis muaj neeg pab txhais lus nyob rau lub sij hawm uas koj thov kev pab cuam, ces EDD yuav tsum hu rau koj ua hom lus uas koj xav tau tsis pub dhau sij hawm 5 hnuv ua hauj lwm, nrog rau muaj qee yam kev zam.

Tsis tas li xwb, koj kuj tseem muaj cai los mus:

- Thov kom muab UI cov ntaub ntawv txhais ua hom lus uas koj xav tau.

- Thov kom tus neeg ua hauj lwm uas paub ntau hom lus los sis cov kws txhais lus muab UI cov ntaub ntawv nyeem kom nrov-nrov ua hom lus piav tes los sis hom lus hais uas koj xav tau, txawm tias koj twb tau txais kev txhais lus ua ntaub ntawv lawm los xij. Yog tias koj muaj lus nug dab tsi, ces thov kom EDD tus neeg hauj lwm piav qhia kom mee rau koj.

Pib Txij Lub Caij Ntuj Sov Xyoo 2022:

- Koj yuav tuaj yeem teev hom lus sau thiab hom lus hais los sis hom lus piav tes uas koj xav tau ncaj qha rau hauv koj daim ntawv tsib qhov nyiaj UI.
- Lub khoos kas UI cov neeg ua hauj lwm yuav tsum tau tshuaj xyuas hom lus uas koj xav tau hauv koj daim ntawv tsib nyiaj thiab muab cov kev pab cuam txhais lus yam koj tsis tas yuav tsum thov lawv ua ntej hlo li.

Nco Ntsoov Tseg: Txawm hais tias tsis muaj koj hom lus nyob rau hauv EDD tus vev xaib los sis lwm qhov kev ceeb toom los xij, **koj muaj cai thov UI cov kev pab cuam ua ib hom lus twg uas koj hais tau zoo tshaj plaws.** Hu rau 1-800-300-5616 thiab thov cov kev pab cuam ua hom lus uas koj xav tau.

Thov muab daim ntawv tshaj tawm no faib qhia rau koj lub zej zog. EDD yuav txhim kho cov kev pab cuam txhais lus txuas mus ntxiv raws li cov lus taw qhia rov qab los ntawm cov neeg pab txhawb nqa thiab cov zej zog xws li koj.

Yog tias koj ntsib teeb meem nyuaj txog kev tau txais UI cov kev pab cuam ua hom lus uas koj xav tau, los sis yog tias koj muaj lub zoo tswv yim los txhim kho kev pab cuam txhais lus, ces thov hu rau:

- Lub Asian Americans Advancing Justice - Asian Law Caucus: (415) 896-1701
- Lub California Rural Legal Assistance, Inc. (CRLA): (661) 854-3839
- Lub Center for Workers' Rights: (916) 905-1625
- Lub Legal Aid Foundation of Los Angeles (LAFLA): (800) 399-4529